

شب خون

احمد فراز



شب خون

احمد نواز

SHUB KHOON

(Urdu Poetry)

by

AHMAD FARAZ

Year of Edition 2002

ISBN-81-87666-28-5

Price. Rs. 80/=

1491

شب خون
.. احمد فراز
۲۰۰۲ء
... ۸۰ روپے
.. کاک پرنٹرس، دہلی

نام کتاب
مصنف ..
سن اشاعت
.. قیمت
.. مطبع

Published by:

Kitabi Duniya

1955, Turkman Gate, Delhi-6 (INDIA)

E-mail kitabiduniya@rediffmail.com

شب خون

ڈاکٹر محمد شفیق کے نام

جب سازِ سلاسل بجتے تھے ہم اپنے لبو میں سجتے تھے
وہ ریت ابھی تک باقی ہے، یہ رسم ابھی تک جاری ہے

الف

ترتیب

- 9 سبھی شریک سفر ہیں
- 12 اے مری ارضِ وطن
- 16 میں کیوں اداس نہیں
- 20 کب یاروں کو تسلیم نہیں کب کوئی عدوانکاری ہے
- 22 اے مرے شہر!
- 28 نیا کشمیر
- 31 یہ پرچم جاں
- 34 چلو ہم پھر نصف آراہوں
- 37 سپاہی اور موت
- 72 شہدائے جنگِ آزادی ۱۸۵۷ء کے نام
- 75 ترانہ
- 78 تیرے بعد
- 81 دیکھنا یہ ہے
- 84 یہ کمیت ہمارے ہیں یہ کھلیاں ہمارے

ب

86

اے وطن اے وطن

88

میرے اپنے لوگو

93

سلام اس پر

97

ترانہ

بسھی شریکِ سفر ہیں

یہ مملکت تو بسھی کی ہے خواب سب کا ہے
یہاں پہ قافلہ رنگ و بو اگر ٹھہرے
تو حُسنِ خمیہ برگ و گلاب سب کا ہے
یہاں خزاں کے بگولے اٹھیں تو ہم نفسوا!
چراغ سب کے بجھیں گے عذاب سب کا ہے

تمہیں خبر ہے کہ جنگاہ جب پکارتی ہے
 تو غازیانِ وطن ہی فقط نہیں جباتے
 تمام قوم ہی لشکرِ کاروپ دھارتی ہے
 محاذِ جنگ پہ مردانِ حُسر تو شہروں میں
 تمام خلقِ بدن پر زرہ سنو ارتی ہے

رہلوں میں چہرہٴ مزدور تمماتا ہے
 تو کھینٹیوں میں کسان اور خون بھرتے ہیں
 وطن پہ جب بھی کوئی سخت وقت آتا ہے
 تو شاعرانِ دل افکار کا غمور تسلیم
 مجاہدانِ جبری کے رجز سناتا ہے

جلسیں گے ساتھ سبھی کیمیا سبھی ہوں گے
اور اب جو آگ لگی ہے مرے دیاروں میں
تو اس بلا سے نبرد آزما سبھی ہوں گے
سپاہیوں کے علم ہوں کہ شاعروں کے قلم
مرے وطن تیرے درد آشنا سبھی ہوں گے

اے مری ارضِ وطن !

اے مری ارضِ وطن پھر تری دھسلیز یہ میں
 یوں نگوں سا رکھڑا ہوں کوئی مجرم جیسے
 آنکھ بے اشک ہے برسے ہوئے بادل کی طرح
 ذہن بے رنگ ہے اُجڑا ہوا موسم جیسے
 سانس لیتے ہوئے اس طرح لرز جاتا ہوں
 اپنے ہی ظلم سے کانپ اٹھتا ہے ظالم جیسے

تو نے بجٹا تھا مرے فن کو وہ عجز کہ جو
 سنگِ خارا کو دھڑکنے کی ادا دیتا ہے
 تو نے وہ سحر مرے حرفِ نوا کو بجٹا
 جو دلِ قطرہ میں مستلزم کو چھپا دیتا ہے
 تو نے وہ شعلہٴ ادراک دیا تھا مجھ کو
 جو کفنِ خاک کو انسان بنا دیتا ہے

اور میں مستِ مےِ ریش و رنگِ ہستی
 اتنا بے حس تھا کہ جیسے کسی فتائل کا ضمیر
 یہ تسلیم تیری امانت تھا مگر کس کو ملا؟
 جو کٹا دیتا ہے نشے میں سلف کی جاگیر
 جیسے میزانِ عدالت کسی کج فہم کے پاس
 جیسے دیوانے کے ہاتھوں میں برہنہ شمشیر

تجھ پہ ظلمات کی گھنگھور گھٹا چھائی تھی
 اور میں چپ تھا کہ روشن ہے مے گھر کا چراغ
 تیرے مینجانے پہ کیا کیا نہ قیامت ٹوٹی
 اور میں خوش تھا سلامت ہے ابھی میرا ایاغ
 میں نے اپنے ہی گنہگار بدن کو چوما
 گرچہ جو یلے محبت تھے تے جسم کے داغ

جملہ ذات میں آئینے جڑے تھے اتنے
 کہ میں محبور تھا گر مجھ خود آرائی تھتا
 تیری روتی، ہونی مٹی پہ نطنس کیا جستی
 کہ میں ہنستے ہوئے جلووں کا نمٹائی تھتا
 ایک پل آنکھ اٹھائی بھی اگر تیری طرف
 میں بھی اوروں کی طرح صرف تماشا تھی تھتا

اور اب خواب سے چونکا ہوں تو کیا دکھیتا ہوں
ایک اک حرف مرا تیر ملامت ہے مجھے
تو اگر ہے تو مرا فن بھی مری ذات بھی ہے
ورنہ یہ شامِ طرب صبحِ قیامت ہے مجھے
میری آواز کے دکھ سے مجھے پہچان ذرا
میں تو کہہ بھی نہ سکوں کتنی ندامت ہے مجھے

آج سے میرا ہنس پھر سے اناٹہ ہے ترا
اپنے افکار کی نس نس میں اُتاروں گا تجھے
وہ بھی شاعر تھا کہ جس نے تجھے تخلیق کیا
میں بھی شاعر ہوں تو خونوں دے کے سنواروں گا تجھے
اے مری ارضِ وطن اے مری جاں اے مرے فن
جب تک تابِ تکلم ہے پکاروں گا تجھے

میں کیوں اُداس نہیں

لہو لسان مرے شہر میرے یار شہید
 مگر یہ کیا کہ مری آنکھ ڈبڈبائی نہیں
 نظر کے زخم جگر تک پہنچ نہیں پائے
 کہ مجھ کو منزلِ اظہار تک رسائی نہیں
 میں کیا کہوں کہ پشاور سے چائے تک
 مرے دیار نہیں تھے کہ میرے بھائی نہیں

وہی ہوں میں مراد ل بھی وہی جنوں بھی وہی
 کسی پہ تیر چلے جاں نگار اپنی ہو
 وہ، ہیر و شیمہ، ویتنام ہو کہ برٹ مالو
 کہیں بھی ظلم ہو آنکھ اشکبار اپنی ہو
 یہی ہے فن کا تقاضا یہی مزاج اپنا
 متاع درد سبھی پر نثار اپنی ہو

نہیں کہ درد نے پتھر بنا دیا ہے مجھے
 نہ یہ کہ آتشِ احساس سرد ہے میری
 نہیں کہ خونِ جگر سے تہی ہے میرا قلم
 نہ یہ کہ لوحِ وفا برگِ زرد ہے میری
 گواہ ہیں مرے اجباب میرے شعر ثبوت
 کہ منزلِ رسن و دار گرد ہے میری

بجا کہ امن کے برابطہ اٹھائے آج تک
 ہمیشہ گیتِ محبت کے گائے ہیں میں نے
 عزیز ہے مجھے معصوم صورتوں کی منہسی
 بجا کہ پیار کے نغمے سنائے ہیں میں نے
 چھڑک کے اپنا لہو اپنے آنسوؤں کی پھوٹا
 ہمیشہ جنگ کے شعلے بجھائے ہیں میں نے

میں سنگدل ہوں نہ بیگانہ و فانیارو
 نہ یہ کہ میں ہوں کسی خوابِ زار میں کھویا
 تمہیں خبر ہے کہ دل پر خراش جب بھی لگے
 تو بند رہ نہیں سکتا مرالپ گویا
 وہ مرگِ ہم نفساں پر خزیں نہیں ہے تو کیوں
 جو فاطمی و لومبیا کی موت پر رویا

دلاور این وفائیکیش کی شہادت پر
 مرا جگر بھی نہو ہے یہ وقفِ پاس نہیں
 سیالکوٹ کے مظلوم ساکنوں کے لیے
 جز آفریں کے کوئی لفظ میرے پاس نہیں
 میں کیسے خطہ لاہور کے پڑھوں نوے
 یہ شہر زندہ دلاں آج بھی ادا اس نہیں

جنوں فروغ ہے یار وعدہ کی سنگ زنی
 ہزار شکر کہ معیارِ عشق پست نہیں
 منا و جشن کہ روشن ہیں شعلیں اپنی
 دریدہ سر ہیں تو کیا غم شکستہ دست نہیں
 مرے وطن کی جبین پر دمک ماہ ہے جو زخم
 وہ نقشِ فتح ہے داغِ غم شکستہ نہیں

گریز و از صنفِ ماہر کہ مردِ غوغا نیست
 کسے کہ کشتہ نشد از قبیلہ ماہ نیست

غزل

کب یاروں کو تسلیم نہیں کب کوئی عدوانکاری ہے
اس کوئے طلب میں ہم نے بھی دل نذر کیا جاں واری ہے

جب سازِ سلاسل بچتے تھے ہم اپنے لہو میں سجتے تھے
وہ ریت ابھی تک باقی ہے یہ رسم ابھی تک جاری ہے

کچھ اہلِ ستم کچھ اہلِ حشمِ خانہ گرانے آئے تھے
دہلیز کو چوم کے چھوڑ دیا دیکھا کہ یہ پتھر بھاری ہے

جب پرچمِ جاں لے کر نکلے ہم خاکِ نشیں مقل مقل
اُس وقت سے لے کر آج تک جلا دیا یہ سمیت طاری ہے

زخموں سے بدن گلزار سہی پر اُن کے شکستہ تیر گنو
خود ترکش والے کہہ دیں گے یہ بازی کس نے ہاری ہے

کس زُعم میں تھے اپنے دشمن شاید یہ اُنھیں معلوم نہ تھا
یہ خاکِ وطن ہے جاں اپنی اور جان تو سب کو پیاری ہے

اے مرے شہر!

مرے شہر!
میں تجھ سے نادم ہوں
اس خامشی کے لیے
جب عدوتیری خوابیدہ گلیوں پہ
بھگی ہوئی رات میں

آگ برسا رہا تھا

میں چپ تھا

مرے شہر!

میں تیرا مجرم ہوں

اس بے حسی کے لیے

جب ترے بام و در

طاق و دہلیز و دیوار

تیرے مکینوں کے

خونِ حنا رنگ سے

ترتر ہو رہے تھے

تو میں چشم بستہ تھا

اے مرے آبا کے مسکن!

میں تیرا گنہگار ہوں

جب ترے آئینہ رنگ چشموں سے
 اک جوئےِ نوحوں آملی تھی
 تو میرے لبوں پر
 کوئی حرفِ ماتم نہ آیا
 کہ جب تیرے زرتابِ خرمین پہ
 سفاک بجلی گری تھی
 تو میں تیری جلتی ہوئی کھیتوں کی طرف
 بادلِ چاک و باچشمِ پرّئم نہ آیا

میں شرمندہ ہوں
 اے مرے برگزیدہ بزرگوں کی بستی
 کہ اس درد کی فصل میں
 تیرے فرزند شاعر کی نوکِ قلم پر
 تراسیمِ اعظم نہ آیا

یہ سب کچھ بجا ہے —

یہ سب کچھ بجا ہے

مگر اے مقدس زمیں!

تیری مٹی نے جب میری صورت گری کی

تو ورثے میں تو نے

مجھے ایسا دل دے دیا تھا

جو اپنے دکھوں کے سمندر نہ دیکھے

مگر دوسروں کے نرم چشم سے بانجبر ہو

مجھے تیری گل نے وہ احساس بخشا

جو اپنے عزیزوں کی لاشوں پہ

پتھر بنا دم بخود ہو

مگر کاشش دیگران پر

سدا نوحہ گر ہو

مرے شہر!

جب تیرے سینے سے
 مینارِ نوح اُٹھ رہا تھا
 میں اُس وقت
 غافل نہیں تھا
 میں بے حس نہیں تھا
 مگر اُس گھڑی میرا سارا وطن
 ظلم کی زد میں تھا
 میرا سارا چین
 آگ کی حد میں تھا
 ساری دنیا کی مظلومیت، میری آہوں میں تھی
 ساری دنیا ہی میری نگاہوں میں تھی
 اس سے
 تو ہی تو تھا
 پشاور کا
 لاہور کا
 اور

بنکال کا نام، کوہاٹ تھا

کاشمیر

کوریہ

ہیروشیما کا ویتنام کا نام، کوہاٹ تھا
ساری مظلوم دنیا کے ہر شہر کا نام کوہاٹ تھا

اے مرے شہر!

میرا قلم اپنے کردار پر

تجھ سے نادم سہی

خود سے نادم نہیں

تو مرا شہر ہے

پر مرا شہر تو آج ساری زمیں ہے

فقط تو نہیں ہے

نیا شیر

میری فردوس گل و لاله و نسریں کی زمیں
تیرے پھولوں کی جوانی ترے باغوں کی بہار
تیرے چشموں کی روانی ترے نطساروں کا حُسن
تیرے کہساروں کی عظمت ترے نعموں کی پھوار
کب سے ہیں شعلہ بداماں و جہنم بکسار

تیرے سینے پہ مچلاتے کے ناسوروں نے
تیری شریانوں میں اک زہر سا بھر رکھا ہے
تیرا ماحول تو جنت سے حیس تر ہے مگر
تجھ کو دوزخ سے سوا وقت نے کر رکھا ہے
تجھ کو غیروں نے سدا دست نگر رکھا ہے

مہ و انجم سے تراشے ہوئے تیرے باسی
ظلم و ادبار کے شعلوں سے جہاں سوختے ہیں
قحط و افلاس کے گرداب میں غرقاب عوام
جن سے تقدیر کے ساحل بھی براں نہ دختہ ہیں
سالہا سال سے لب بستہ زباں دوختہ ہیں

اُن کی قسمت میں رہی محنت و درِ یوزہ گری
 اور شاہی نے تری حسد کو تاراج کیا
 تیرے بیٹوں کا لہو زینتِ ہر قصر بنا
 تجھ پہ نمرود کی تسلوں نے سدا راج کیا
 ان کا مسک تھا کہ پامال کیا راج کیا

لیکن اب اے مری شاداب چناروں کی زمیں
 انقلابات نئے دور ہیں لانے والے
 حشر اٹھانے کو ہیں اب ظلم کے ایوانوں میں
 جن کو کہتا تھا جہاں بوجھ اٹھانے والے
 پھر تجھے ہیں گل و گلزار بنانے والے

یہ پرچہ ہم جاں

جنت میں بھرک رہے تھے شعلے
پھولوں کی جبین چھب بس گئی بھتی
شبنم کو ترس گئی تھیں شاخیں
گلزار میں آگ بس گئی بھتی

نعموں کا جہاں مہتا ریزہ ریزہ
 اک وحشتِ درد کو بکو بھتی
 ہر دل تھا: بجا پسرانِ گویا
 ہر چشمِ طلبِ لہو لہو بھتی

میں اور میرے رفیق برسوں
 خاموش و فسرده دل کھڑے تھے
 پر جاں کا زیاں قبول کس کو
 منزل کے تو راستے بڑے تھے

لیکن یہ سکوتِ مرگ آسا
 تا دیر نہ رہ سکا فضا میں
 اک شور سا چار سمت اٹھا
 کچھ مشعلیں جل اٹھیں ہو ایس

اک رقصِ جنوں ہوا ہے جاری
یہ رقصِ جنوں نہ رُک سکے گا
یہ شمعِ نوا نہ بجھ سکے گی
یہ پرچمِ جاں نہ جھک سکے گا

چلو پھر ہم صف آرا ہوں

چلو ہم پھر صف آرا ہوں

صف آرا ہوں

کہ دشمن چار سو آئے

کہ تاتل روبرو آئے

کہ اُن کے کاسے خالی ہیں

کچھ اپنا لہو آئے

کہ ٹھیکہ جائے ہر اک مشعل
تو ظلمت کو بکو آئے

کہ اہل صدق و ایمان بے سہارا ہوں
چلو ہم پھر صف آرا ہوں

صف آرا ہوں کہ پہلے بھی

ستم ایجاب آئے تھے

نشان ظلم اٹھائے تھے

لو سے تر بتر نخبہ

قباؤں میں چھپائے تھے

ہوس کی تند آندھی نے

دیے کیا کیا بھجائے تھے

جو اب دستِ ستم اٹھے

مثالِ سنگِ خارا ہوں

چلو ہم پھر صف آرا ہوں

صف آرا ہوں کہ پھر آئیں

تو قاتل سزنگوں جائیں
 پشیمان وزبوں جائیں
 گنوا کر اپنے جسم و جاں
 بہا کر اپنا خون جائیں
 عدو سفاک ارادوں سے
 اگر آئیں تو یوں جائیں

کہ شرمندہ دوبارہ ہوں

چلو ہم پھر صف آرا ہوں

سپاہی

اور

موت

کردار:

- زخمی سپاهی
- پهلای سپاهی
- دوسرای سپاهی
- موت

(ہوائی جہازوں کی بمباری — مورچے، لڑائی کا منظر —
آہستہ آہستہ کیمرا ایک پہاڑ کی طرف رخ پھیر لیتا ہے جہاں برف
سے ڈھکی چوٹی پر ایک زخمی سپاہی برف میں دبا پڑا ہے۔)

سپاہی : کہاں ہوں۔

مرے جسم پر بوجھ کیسا ہے
کیا میں پہاڑوں کے نیچے دبا ہوں
مری سانس کیوں رُک رہی ہے
یہ ٹھنڈک رگ و پے میں کیوں ہے
مرے بازوؤں میں سکت ہے

نہ ہونٹوں میں جنبش کا یارا
 نہ آنکھوں میں ہی روشنی ہے
 چٹانوں کی صورت گرانبار پلکیں اٹھانے سے عاری
 تو کیا میری بینائی بھی جا چکی ہے؟

نہ چہرے، نہ منظر

نہ کوئی صدا ہے؟

یہ کیا ہے؟

مجھے اپنی آواز بھی اجنبی لگ رہی ہے

فقط دھند ہی دھند

اور برف کے سکیراں سائباں چارٹو ہیں

یہ سکرات کا پل ہے

یا مجھ پہ کا بوس سایہ کناں ہے

..... یہ کیا؟

میرے بازو میں کیوں درد کی لہر اٹھی

میں زندہ ہوں

لیکن

بدنِ برف میں دفن ہے

اور چہرہ مرا

زمہ ریری ہواؤں سے سُن ہو چکا ہے

کسی کو خبر تک نہ ہوگی

کہ میں اس پہاڑی کی چوٹی پہ زخموں سے پھیلنی پڑا ہوں

کوئی مہرباں ہاتھ..... ہمدرد بازو نہیں ہے

جو اس کرۂ مرگ سے مجھ کو باہر نکالے

نہ جانے بہادر رفیقوں کے دستے کہاں ہیں

تو کیا میں یہاں

کس سپر سی کے عالم میں دم توڑ دوں گا

تو کیا اس پہاڑی کی چوٹی پہ میرے تجسّس میں کوئی

نہ آئے گا

کوئی نہ آئے گا

کوئی.....

موت : مگر میں سپاہی

فقط میں - اجل - موت

ازل سے ابد تک

تری غمگسار اور ساتھی

ایکے دکھی بے نواؤں کی واحد سیجا

کہ جو زندگی کی جھاؤں سے تنگ آچکے ہوں

کہ جو زندگی کی کڑی اور لمبی مسافت سے اکتا چکے ہوں

کہ جو زندگی کے سراپوں سے ،

پھیلے خرابوں سے گھبرا چکے ہوں

بسبھی نامرادوں کو میں نے ہی آخر سہارا دیا ہے

جنہیں زندگی تھج گئی ہو

انہیں صرف میں نے گوارا کیا ہے

ادھر آ..... مجھے ہاتھ دے

میں تری آخری چارہ گر ہوں

تری ہمسفر ہوں

تری راہبر ہوں (موت ہاتھ بڑھاتی ہے)

ادھر آسپاہی - مرے ساتھ چل

یہی وقت ہے

جبکہ تو اک چراغِ سحر کی طرح

رگزارِ عدم کا مسافر ہے

آج تجھ کو اپنی حفاظت میں

اس برف کے تند طوفان سے لے چلوں میں

تجھے کیا خبر

کیسی قاتل ہواؤں کے جھکڑ

ہمارے تعاقب میں ہیں

اے سپاہی مرے ساتھ چل

(ہواؤں کا شور)

سپاہی : کون ہے تو -

اجل

فاحشہ !

تجھ کو کس نے پکارا کہ تو
بن بلائے یہاں آگئی ہے

میں زندہ ہوں

میری نقاہت سے تو نے یہ سمجھا
کہ میں زندگی سے مفر چاہتا ہوں
مری غیر مہوار سانسوں سے تو نے یہ جانا
کہ میں نزع میں ہوں

پرے ہٹ مرے جسم سے اپنی پرچھائیں کو دُور لے جا

موت : ترا جسم بے حس ہے

اور تیری آنکھوں پہ کہرا جما ہے
تجھے اس کا احساس بھی تو نہیں ہے
کہ تو صرف کہنے کو زندہ ہے
ورنہ اگر تو یہ دیکھے
کہ تیرا لہو کس قدر بہ چکا ہے
اگر تو یہ دیکھے

کہ یہ لعل ویا قوت

جو تیرے پہلو میں بکھرے پڑے ہیں

ترے ہی لہو کی وہ بوندیں ہیں

جو برف پر جم گئی ہیں

تو جانے

کہ اب زندہ رہنے کی خواہش عبث ہے

چلو میں نے مانا

کہ تجھ میں ابھی زندگی کی رمق ہے

مگر کس قدر

صرف دو چار سانسوں کی مہلت

تری بے بسی اور نقاہت کا یہ حال ہے کہ

ترے زرد رخسار پر برف کی تہہ جمی ہے

مگر تجھ میں اتنی بھی ہمت نہیں ہے

کہ چہرے سے اس کو کھرچ دے

.....

ترے سامنے جو اندھیرے ہیں ان سے نہ ڈر

بے خبر

رات بھی دن سے کچھ مختلف تو نہیں ہے

سپاہی : چلو میں نے مانا

مگر تو بتا مجھ سے کیا چاہتی ہے

موت : زیادہ نہیں -

صرف اتنا کہ تو مان لے

زندگی اک مسلسل ازیت ہے

تو جس سے تنگ آچکا ہے

سپاہی : تو.....

تو یوں کہہ کہ میں تیرے آگے سپر ڈال دوں

موت : کیوں نہیں

اور یہ الزام بھی خود پہ لینے کو راضی ہوں میں

سپاہی : دور ہٹ فاحشہ !

زندگی سے مجھے پیار ہے

موت : باؤ لے !

آشنا پاگل نہ بن
تو جو مانے تو کیا
اور نہ مانے تو کیا

اب ترے سامنے دوسرا راستہ ہی نہیں
اپنے ہاتھوں کی پیلاٹیس دیکھ لے
اپنے ہونٹوں کی نیلاٹیس دیکھ لے
اپنی آنکھوں کی دھندلاٹیس دیکھ لے

تو جو مانے تو کیا

اور نہ مانے تو کیا

سپاہی : دشمن جاں !
موت : ضد نہ کر دیکھ

اب تیری منزل

تری رات ہر لمحہ نزدیک تر آرہی ہے

تری ضد

تیری بیچارگی

کرب و اندوہ کو طول دے گی
 جانکنی زندگی تو نہیں
 چل مرے ساتھ چل
 زندگی کے کڑے مرحلے بھول کر
 چل -

سپاہی : نہیں - میں نہیں جاؤں گا
 میں ترے ساتھ ہرگز نہیں جاؤں گا
 موت : اپنا دشمن نہ بن

تیرے پیکر میں تیرا لہو منجمد ہو رہا ہے
 ترا سب زردہ جسم
 طوفان کی یورشوں سے نہیں بچ سکے گا
 ادھر آتھے اپنا آنچل اور ٹھادوں
 جو تجھ کو قیامت تک گرم رکھے گا
 اونا سمجھ نوجواں
 میرے سینے کی حدت

ترے تیخ زدہ جسم کو
سردی امن بخشے گی
آج تجھ کو اپنے گلے سے لگا لوں -
یقین کر!

کہ تو کر بنا کی کی شدت سے نالہ کناں ہے
ترمی بے کسی اور فرماں پذیری
مجھے حوصلہ دے رہی ہے

سپاہی : فریبی !

مجھے اپنی جیلہ گرمی اور مٹکاریوں سے
تہہ دام لانے کی کوشش نہ کر
کذب گو

میں تو سردی کی شدت سے بیکل ہوں
تجھ سے تو خائف نہیں -

موت : خواہ آنسو خوشی کے ہوں یا کرب کے
ایک ہی بات ہے

بے خبر!
 شام ڈھلنے کو ہے
 اور میدان میں
 شب کی پرچھائیاں خمیہ زن ہو رہی ہیں
 کسے کیا خبر ہے
 کہ تو

اس پہاڑی پہ گھائل پڑا ہے
 تری کھوج پہلے تو مشکل ہے
 اور اتفاقاً اگر تیرے ساکتی
 تجھے ڈھونڈ بھی لیں

تو حاصل؟
 تجھے کیا سکوں مل سکے گا؟
 اگر تو کوئی روز تک اور زندہ رہا بھی تو کیا
 پھر سے دُنیا کے دکھ
 زندگانی کے جنجال تیرا تعاقب کریں گے

ترمی بہتری ہے اسی میں

کہ بے حیل و حجت

یہاں پُرسکوں موت مر جا

سپاہی : ریاکار !

تو اپنی عیاریوں سے مجھے دم میں پھانسا چا سکتی ہے

میں زندہ رہا ہوں

میں زندہ ہوں

زندہ رہوں گا

مجھے تو ہراساں نہیں کر سکے گی

ابھی مجھ کو جینا ہے

موت : گر تو جیابھی تو پھر کیا؟

تجھے زندگانی کے بارے میں خوش فہمیاں ہیں

اگر تو جیابھی

تو کیا تو سمجھتا ہے

اس زندگی سے محنت کرے گا

جو ٹھٹھن ہے ذلت ہے بیچارگی ہے

ذرا سوچ اے بے خبر

زندگی بستر گل نہیں

پھر ذرا سوچ

سپاہی : کیا سوچنا

میں تو ہستی کے ہر زیر و بم سے ہوں واقف

مگر تو بھلائے ہوئے ہے

کہ یہ جنگ ہے

موت : باؤلے !

میں نے مانا کہ تو جنگ میں

سرخ رو ہو چکا ہے

وطن کی حفاظت کا حق

جان پر کھیل کر تو ادا کر چکا ہے

مگر تجھ کو ایک مرتبہ اپنے گھر اور عزیزوں کے دکھ پھر سے

تڑپائیں گے

سب زمانے کے غم تجھ کو کھا جائیں گے
سپاہی : جبھی تو مجھے اس قدر بے کلی ہے
کہ میں حملہ آور غنیموں کو جلدی ٹھکانے لگالوں
تو پھر گھر کو جاؤں
مرے گھر کی دہلیز ہر دم مری منتظر ہے

موت : بجا ہے
اگر گھر ترا منتظر ہو
اگر تیرے گھر کے در و بام باقی رہے ہوں؟
اگر صرف اینٹوں کے انبار اور راکھ کے ڈھیر گھر ہیں
تو پھر وہ ترے منتظر ہیں

(تمت)

کھنڈر چاروں جانب کھنڈر ہیں -

سپاہی : تو پھر کیا؟

مرے بازوؤں میں تو انانی ہے

میرے کندھوں سے بندوق اُترے تو پھر میرے بازو
 کدالوں کے اور بیلچوں کے رفیقِ سفر ہیں
 سپاہی خوابوں کو تعمیر کرتا رہا ہے

موت : زمیں جل چکی ہے

سپاہی : میں پہلے بھی ویران خطوں کو زرخیزیاں دے چکا ہوں
 موت : مگر اب یہ ممکن نہیں ہے

کہ پانی کے چٹھے - کنویں اور نہریں

بھوں کی لگاتار بارش سے اب خشک اور بے نشاں ہو چکے ہیں

درانتی - ہتھوڑے - سلاخیں - کدالوں کے پھل اور

ہل - گویا سب تیرے اوزار - ہتھیار ٹڑمڑ چکے ہیں

سپاہی : مگر تاکے

میں سپاہی ہوں

گر نجت نے یاوری کی

اور اک بار میرے قدم

اپنے شہروں میں پہنچے

تو پھر سے
یہ مسمار گھر
منہدم کارخانے
جلی کھیتیاں
اور خاموش بازار
یوں جی اٹھیں گے
کہ جیسے کبھی کچھ ہوا ہی نہیں تھا
موت : بجا

پر یہ اُس وقت ممکن ہے
سپاہی : لیکن
موت : ٹھہر تو مری بات سُن
یہ تو اُس وقت ممکن ہے جب
تیزے باز و سلامت ہوں اور جسم کا کوئی حصہ نہ بیکار ہو
مگر ایسے عالم میں بھی

تیری خوش فہمیاں تجھ کو بہکا رہی ہیں
 ہلاکت کی آندھی ترے جسم کا ریزہ ریزہ اڑانے کو پر تو لتی ہے
 ابھی وقت ہے سوچ لے۔

سپاہی : (ٹھنڈی آہ بھرتے ہوئے اپنے آپ سے) تو کیا کوئی قوت بھی
 ایسی نہیں ہے

کہ جو موت کے زعم و پندار کو چور کر دے
 کوئی ایسی صورت نہیں
 جس سے میں قلعہ مرگ کو منہدم کر سکوں
 نہیں..... آج تک موت پر کس کو قدرت ملی
 اگر یونہی ہوتا رہا ہے
 تو پھر کسیوں نہ میں خود کو اس کے حوالے ہی کر دوں
 کشاکش کا حاصل؟
 فقط نزع کا طول۔ اور پھر
 ہزیمت شکستِ نفس

(موت کی طرف دیکھتے ہوئے)

موت !

میں صرف ایک شرط پر زندگی کی متاع گراں تیرے قبضے میں دینے کو
تیار ہوں

موت : شرط !

(تمتہ لگاتی ہے)

بھلا موت سے بھی کسی نے کوئی شرط منوائی ہے ؟

سپاہی : بانٹا ہوں کہ میں

دوسروں سے کسی طرح بہتر نہیں ہوں

اگر آج تک کوئی تجھ سے نہ جیتا

تو مجھ کو بھی مرنے میں پھر غدر کیوں ہو

مگر دشمن زندگی

صرف ایک شرط پر

موت : کونسی شرط ؟

سپاہی : بس یہ کہ جب جنگ کا خاتمہ ہو تو ایک روز کے واسطے تو مجھے چھوڑے گی

بس اک روز کے واسطے
 تاکہ میں اپنے غازی رفیقوں کی صف میں کھڑا،
 فتح کے گیت گاؤں
 ظفر مند پرچم کھلے تو
 سلامی کی تقریب میں
 دوسرے جاں نثاروں کے ہمراہ میں بھی کھڑا ہوں
 مرے کان بھی یوم نصرت کی توپوں کی گونجار سے گونج اٹھیں گے
 اور اُس وقت
 جب فتح و نصرت کے نعمات سے
 سر زمینِ وطن کی فضا رقص میں ہو
 میں عجلت سے گھر جا کے دیکھوں
 وہ محبوب پھرے
 جو میرے لیے اپنی آنکھوں میں خوشیوں کے آنسو تو
 ہاتھوں میں پھولوں کے کنسٹے لیے راستوں پر مرے منتظر ہوں
 مرے گاؤں والے

مرے یار اجاب مجھ کو
ظفر مند پرچہم کی مانند اٹھالیں.....

اور میں

ان کے اس خیر مقدم کو
مغرور آنکھوں کی چپ مسکراہٹ سے دیکھوں

فقط اس قدر

اے مری مسکراہٹ کی دشمن!

موت: نہیں تیری یہ شرط ناقابل اعتنا ہے

سپاہی: تو پھر بیوا!

دُور ہو۔ میں سپاہی ہوں

اور زندگی کی چمکتی دمکتی ہوتی آگ میرے بدن میں ابھی ہے

میں زندہ ہوں۔ زندہ رہوں گا

موت: مگر کب تک

سپاہی: جب تک میری آواز میں زندگی کی لپک ہے

مراد دل دھڑکتا رہے گا

موت : مگر تاجکے

سپاہی : تاجکے ؟

جب تلک یہ مرایح زدہ جسم ان آسمانوں کی مانند نیلا نہ ہو جائے

میں

اس پہاڑی کی چوٹی پہ دم توڑ دوں گا

مگر تیرے آگے نہ ہرگز جھکوں گا

یہ ممکن نہیں ہے

کہ میں تیرے آگے سپر ڈال دوں

موت : حوصلہ ! حوصلہ !

اے سپاہی یہ جذباتیت بے اثر اور عبث ہے

اگر مجھ سے تو ہاں تسلیم کر لے

تو یہ زندگی کے اسی ضابطے ہی کی تائید ہوگی

جو روزِ ازل سے ابد تک رہا ہے

رہے گا

نہ اس سے زیادہ نہ کمتر

نہ اس سے زیادہ نہ کمتر

(قدموں کی چاپ سنائی دینے لگتی ہے

کچھ دور سپاہیوں کے چہرے جن میں

سے ایک کے کندھے پر برف ہٹانے والی

کدال اور دوسرے کے کندھے پر تہ کی

سٹریچر دھرا ہے۔)

سپاہی : ٹھہرا!

مرے ہی رفیقوں کے قدموں کی مانوس آواز میری طرف

بڑھ رہی ہے عجب کیا کہ یہ زخمیوں کے تحبس میں ہی

آ رہے ہوں

موت : کہاں بے وقوف

سپاہی : اُس طرف

موت : (دیوانہ دار نسبتی ہے۔ قدموں کی چاپ قریب تر آجاتی ہے)

باؤ لے یہ جماعت تو وہ ہے جو لاشیں ٹھکانے لگاتی ہے

سُن تو!

(کدالوں اور بیچوں کے کھرکنے کی آواز)

یہ تیرے درماں نہیں گورکن ہیں
سپاہی: وہ کچھ بھی ہوں زندہ تو ہیں اور زندوں کے دشمن نہیں
یہ مرے شیردل بہوٹن ہیں

(کیمرہ بندی سے گھاٹی پر مرکوز ہوتا ہے)

پہلا سپاہی: بہت تھک گئے
اس پہاڑی پر چڑھنا غضب تھا
دوسرا سپاہی: یہاں چند سانوں کو ستانے کے بعد
اگے بڑھیں گے

کہ اب اور چلنے کی طاقت نہیں ہے

پہلا سپاہی: تھکن سے مری ہڑیاں

ریزہ ریزہ ہونی جا رہی ہیں

پہلا: ترے پاس کھانے کو ہے کچھ؟

دوسرا: کہاں۔ چند گریٹ نیچے ہیں۔ اگر تم.....

پہلا: غنیمت ہے یہ بھی۔ قیامت کی سردی ہے۔

دوسرا : چائے پٹیو گے؟ اُبلتی ہوئی گرم چائے پہ بالائی کی تہہ
جمی ہو تو کیسی رہے گی

پہلا : چلو اک پیالہ۔ نہیں دوسری
دوسرا : یہاں کون زخمی ملے گا؟

(دونوں ہنستے ہیں)

پہلا : تصور کی جا دو گری خوب ہے
دوسرا : ہاں خیالی پلاؤ کی خوشبو سے بھی کچھ تسلی ہوئی ہے
(سپاہی کے کراہنے کی آواز آتی ہے)

سپاہی : میں زندہ ہوں۔ زندہ ہوں
اس بد نفس کو مرے سامنے سے ہٹاؤ

یہ ظالم چڑیل
اپنے بازو پارے
نمعلوم کب سے مری گھاتیں ہے

میں زندہ ہوں
زندہ ہوں مجھ کو بچا لو

پہلا سپاہی : سنبھلیے کوئی یہیں پاس ہی ہو
 دوسرا سپاہی : تراواہمہ ہے۔ یہاں کون ہوگا
 سپاہی : مرے پاس آؤ رفیقو

مرے سر پر یہ بے جیاگدھ کی مانند منڈلا رہی ہے
 پہلا سپاہی : سنی تم نے آواز؟

دوسرا سپاہی : ہاں وہ اُدھر۔ برف میں
 دفن لاشہ

پہلا سپاہی : چلو۔ بیلچہ لو۔ وہ زندہ ہے

دوسرا سپاہی : حیرت
 اگر اس جگہ لاش ہوتی تو میں اتنا حیراں نہ ہوتا
 مگر ایک زندہ سپاہی
 یہاں معجزہ ہے

پہلا سپاہی : تو جلدی کرو۔ رات ہونے کو ہے

(دونوں سپاہی زخمی سپاہی

کے قریب آجاتے ہیں)

دوسرا سپاہی : (چھوتے ہوئے) واقعی اس میں جاں
ہے ابھی

سنو تم میں اتنی سکت ہے
کہ اس کو اٹھا کر ہم اپنے ٹھکانے تک جا سکیں
پہلا سپاہی : اگرچہ تھکن سے مری ہڈیاں کڑکڑانے لگی ہیں
مگر اس سپاہی کو دستِ اجل سے بچانا مقدم ہے
اور اسے لاتھ دیں

دوسرا سپاہی : اچھا ہوا ہم ادھر آگئے
ورنہ اس باد و باران کے طوفان میں زخموں سے گھائل
مجاہد کبھی بچ نہ سکتا

شہیدوں کی فہرست میں یہ بھی ہوتا۔
پہلا سپاہی : بس اب وقت ضائع نہ ہو
بیلچے سے تہیں برف کی تم ہٹاؤ
میں اتنے میں کوئی دوا دیکھتا ہوں
دوسرا سپاہی : خدایا۔! ذرا اس کے زخ جسم کو چھو

کے دیکھو

پہلا سپاہی : نامعلوم یہ اب تک کیسے زندہ بچا ہے
 موت : (اپنے آپ سے) یہ کچھ بھی کریں۔ میرے سٹنگل سے
 اس کو نہیں چھین سکتے

یہ پنچیر میرا ہے۔ میں اس کو جانے نہ دوں گی

یہ ہمدرد

دو چار سانسوں کے ساتھی

اسے راہ میں پھینک جائیں گے یا خود بھی بھوک اور تھکن
 ہی سے دم توڑ دیں گے

میں ان کا تعاقب کروں گی

میں ان کا تعاقب کروں گی

یہ پنچیر میرا ہے

میرا ہے

میرا ہے

(دونوں سپاہی ادھر ادھر سے برف ہٹاتے
ہیں اور زخمی سپاہی کو اٹھا کر کندھے پر
ڈالنے کی کوشش کرتے ہیں۔ ہوا کا شور
اور برف باری کی شدت بڑھ جاتی ہے۔)

پہلا سپاہی : ذرا ہاتھ دو تاکہ میں اس کو کندھے پر آرام سے
ڈال لوں

سپاہی کا ہمدرد ساتھی سپاہی ہی ہوتا ہے۔ آؤ ذرا تم ادھر سے
(زخمی سپاہی کراہتا ہے)

زخمی سپاہی : مرے ساتھیو! تم کو تکلیف ہوگی

یہ رستہ اندھیرا ہے اور پرخطر ہے

ذرا دیکھ کر.....

میرا کیا ہے کہ میں تو

فقط چند سانسوں کا مہمان ہوں.....

پر تمہارے لیے زندگی کے مہ دو سال کی بے کراں

وادیاں ہیں

پہلا سپاہی : نہیں تم سلامت رہو گے۔ ہمارے وطن کے سپاہی
 کہ اب زندگی سے اور محفوظ راستے پہ تم گامزن ہو چکے ہو
 (چلنے لگتے ہیں)

زخمی سپاہی : مگر ظلمتوں سے سبھی راستے ڈھک چکے ہیں
 یہ گھاٹی نہایت خطرناک ہے
 اپنی جانیں مری زندگی کے لیے مت گنواؤ
 دوسرا سپاہی : یہی زندگی ہے۔ سپاہی ہمیشہ سپاہی ہی رہتا ہے
 اس کے لیے ہی خطرناک راستے بنے ہیں

ہماری مسرت یہی ہے
 کہ ہم تم کو زندہ سلامت۔ گجر دم وہاں لے چلیں
 جس جگہ اس مقدس زمین وطن کے زن و مرد۔

پیر و جوان

یوم نصرت کے موقع پہ غازی سپوتوں کو
 فخر و عقیدت سے دیکھیں گے۔

توپوں کی گونجار میں ان بہادر جوانوں پہ

تکریم کے پھول برسیں گے
جو جنگ سے سرخرو ہو کے آئے
زخمی سپاہی : مرے واسطے اس سے بڑھ کر کوئی بھی
تمنا نہیں ہے

کہ میں بھی وہاں ہوں
مگر دوستو
چند لمحے تو سوتا بھی لو۔ تم بہت تھک چکے ہو
پہلا سپاہی : تھکن؟
تم ہماری نہ پروا کرو
ایک بے جان لاشے کو دو گام بھی کھینچنا سخت اذیت ہے
پر ایک زندہ سپاہی کو کندھوں پہ ڈالے اگر سینکڑوں میل کا
بھی سفر ہو تو کچھ بھی نہیں
دوسرا سپاہی : اور سپاہی اگر یوں تھکے تو سپاہی نہیں
پہلا سپاہی : ہوائیں بہت سرد ہیں اور تمہارے کھٹھرتے
ہوئے ہاتھ..... اُف کس قدر تنخ زدہ ہیں

یہ دستانے لو — میرے ہاتھوں میں کافی حرارت ہے

زخمی سپاہی : لیکن

دوسرا سپاہی : سنو! یہ تکلف کا موقع نہیں

پہلا سپاہی : بس یہ ڈھلوان اب ختم ہونے کو ہے

اور ہم اپنی منزل کے نزدیک تر آچکے ہیں

موت : یہ مخلوق کیسی ہے

اک دوسرے سے انہیں کس قدر اُنس ہے

یہ مجھے مات دے کر

”اُسے“

میرے پنخیر کو

مجھ سے پھینے لیے جا رہے ہیں

یہ کیسے سپاہی ہیں کتنے نڈر ہیں

کہ میں تھک گئی

اور یہ جا رہے ہیں

مجھے مات دے کر

مجھے مات دے کر
مجھے مات دے کر

(موت منہ کے بل گر پڑتی ہے)

خیال: تراووسکی

شہدائے جنگِ آزادی ۱۸۵۷ء کے نام

تم نے جس دن کے لیے اپنے جگر چاک کیے
سو برس بعد سہی دن تو وہ آیا احسن
تم نے جس دشتِ تمنا کو لہو سے سینچا
ہم نے اُس کو گل و گلزار بنایا احسن

نسل در نسل رہی جہدِ مسلسل کی تڑپ
 ایک اک بوند نے طوفان اٹھایا آحشر
 تم نے اک ضرب لگائی تھی حصارِ شب پر
 ہم نے ہر ظلم کی دیوار کو ڈھایا آحشر

وقت تاریک خرابوں کا وہ عفریت ہے جو
 ہر گھڑی نازہ چہرا غوں کا لہو پیتا ہے
 زلفِ آزادی کے بہتار سے زلفِ ایام
 حریت کیش جو انوں کے کفن سیتا ہے
 تم سے جس دورِ الم ناک کا آئینا زہوا
 ہم پر وہ عہدِ ستم ایک صدی بیتا ہے
 تم نے جو جنگ لڑی ننگِ وطن کی خاطر
 مانا اس جنگ میں تم ہارے عدو جیتا ہے

لیکن اے جذبِ مقدس کے شہیدانِ عظیم
 کل کی مار اپنے لیے جیت کی تمہید بنی
 ہم صلیبوں پہ چڑھے زندہ گڑے پھر بھی بڑھے
 وادیِ مرگ بھی منزل گہر اُمید بنی
 ہاتھ کٹتے رہے پر مشعلیں تابندہ ہیں
 رسم جو تم سے چلی باعثِ تقلید بنی
 شب کے سفاک خداؤں کو خیر ہو کہ نہ ہو
 جو کرن قتل ہوئی شعلہٴ خورشید بنی

ترانہ

مرا بدن لہو لہو

مرا وطن لہو لہو

مگر عظیم تر

یہ میری ارض پاک ہو گئی

اسی لہو سے

سرخسرو

وطن کی خاک ہو گئی

مرا بدن لہو لہو

بُجھا جو اک دیا یہاں

تو روشنی کے کارواں

رواں دواں رواں دواں

وفا کی مشعلیں لیے نکل پڑے

یہ سرفروش جاں نثار چل پڑے

یہاں تلک کہ ظلم کی

فصیل چاک ہو گئی

عظیم تر یہ ارضِ پاک ہو گئی

مرا بدن لہو لہو

غنیم کس گمساں میں تھا

کہ اس نے وار کر دیا

اسے خبر نہ تھی ذرا

کہ جب بھی ہم بڑھے

تو پھر رُکے نہیں

یہ سر اٹھے تو کٹ مرے
مگر جھکے نہیں
اسی ادا سے رزم گاہ تابناک ہو گئی
عظیم تر — یہ ارض پاک ہو گئی

مرا بدن لہو لہو
مرا وطن لہو لہو
ہر ایک زخم فتح کا نشان ہے
دہی تو میری آبرو ہے آن ہے
جو زندگی وطن کی راہ میں ہلاک ہو گئی
عظیم تر — یہ ارض پاک ہو گئی

تیرے بعد

بمضوَرِ فائِدِ اعْظَمِ

پُچھو روتے ہیں کہ آئی نہ صدائِ تیرے بعد
غرقۂ سنخوں ہے بہاروں کی ردا تیرے بعد

آندھیاں خاک اڑاتی ہیں سہِ صحنِ چمن
لالہ و گل ہوئے ثناخوں سے مجدا تیرے بعد

جاہ و منصب کے طلبگاروں نے یوں ہاتھ بڑھائے
کوئی دامن بھی سلامت نہ رہا تیرے بعد
جن کو انداز جنوں تو نے سکھائے تھے کبھی
وہی دیوانے ہیں زنجیر پاتا تیرے بعد
کس سے آلامِ زمانہ کی شکایت کرتے
واقفِ حال کوئی بھی تو نہ تھا تیرے بعد
اب پکاریں تو کسے زخم دکھائیں تو کسے
ہم سے آشفۃ سر و شعلہ نوا تیرے بعد
پھر بھی مایوس نہیں آج ترے دیوانے
گوہراک آنکھ ہے محروم ضیا تیرے بعد

راستے سخت کٹھن منزلیں دشوار سہی
گامزن پھر بھی رہے آبلہ پا تیرے بعد
جب کبھی ظلمتِ حالاتِ فضا پر برسی
مشعلِ راہ بنی تیری صد تیرے بعد

دیکھنا یہ ہے

آج اغیار کے تیروں سے بدن پر میرے
پھر وہی زخم چمکتے ہیں ستاروں کی طرح
پھر اسی دشمن جاں دشمن دیں کے ہاتھوں
میرا بلوس ہے گلرنگ بہاروں کی طرح
پھر مرے دیں کی مٹی سے لہو رتا ہے
پھر درو بام، ہموے سینہ فگاروں کی طرح

میرے دشمن میرے قاتل نے ہمیشہ کی طرح
 پھر سے چاہا کہ شکستہ مرا پندار کرے
 جس طرح رات کا سفاک شکاری چلے ہے
 کہ وہ سورج کی شعاعوں کو گرفتار کرے
 یا چراغ سردیوار کو تنہا پا کر
 جس طرح تند ہوا ٹوٹ کے یلغار کرے

میرے دشمن نے یہ سوچا ہی نہیں تھا شاید
 یہ دیا بادِ فنا سے بھی بھڑک سکتا ہے
 اس کو قوت پہ تکبر ہے مگر مجھ کو یقیں۔
 دستِ حق بازوئے قاتل کو جھٹک سکتا ہے
 میرے جلا د کو معلوم نہیں ہے شاید
 میرا دل دستِ اجل میں بھی دھڑک سکتا ہے

جانے کس زعم میں آیا تھا مقابل میرے
وہ اندھیروں کا پُجاری وہ اُجالے کا عدو
اس نے اک مشعلِ تاباں کو کھجبا ناچا ہا
اور فضا میں لپک اُٹھے ہیں کر وڑوں بازو
میرا مشرق ہو کہ مغرب میرے سارے اطراف
میری قوت میرا پیکر مری جاں سید اللہو

دیکھنا یہ ہے کہ اس باطل و حق کے رُن میں
رات مرتی ہے کہ زنجیرِ سحر ہوتی ہے
آخری فتح مری ہے مرا ایمان ہے یہ
جس طرح ڈوبتے سورج کو خیر ہوتی ہے
میں تو سو بار اسے اپنا مقتدر کر لوں
جس شہادت سے مری ذات امر ہوتی ہے

یہ کھیت ہمارے ہیں یہ کھلیان ہمارے

یہ کھیت ہمارے ہیں یہ کھلیان ہمارے
پورے ہوئے اک عمر کے ارمان ہمارے

ہم وہ جو کڑی دھوپ میں جسموں کو جلاتیں
ہم وہ ہیں کہ صحراؤں کو گلزار بنائیں
ہم اپنا لہو خاک کے تودوں کو پلائیں

اس پر بھی گھروندے رہے ویران ہمارے
یہ کھیت ہمارے ہیں یہ کھلیان ہمارے

ہم روشنی لائے تھے لہو اپنا جلا کر

ہم پھول اگاتے تھے پسینے میں نہا کر

لے جاتا مگر اور کوئی فصل اٹھا کر

رہتے تھے ہمیشہ تہی دامن ہمارے

یہ کھیت ہمارے ہیں یہ کھلیاں ہمارے

اب دیس کی دولت نہیں جاگیر کسی کی

اب ہاتھ کسی کے نہیں تفتدیر کسی کی

پاؤں میں کسی کے نہیں زنجیر کسی کی

بھولے گی نہ دنیا کبھی احسان ہمارے

یہ کھیت ہمارے ہیں یہ کھلیاں ہمارے

اے وطن اے وطن

اے وطن اے وطن

اے وطن اے وطن

تیرے کھیتوں کا سونا سلامت ہے

تیرے شہروں کا سکھ تاقیامت ہے

تاقیامت رہے یہ بہارِ چمن

اے وطن اے وطن

تیرے بیٹے تری آبرو کے لیے
یوں جلا نہیں گے اپنے لہو کے دئے
پھوٹ نکلے گی تاریکیوں سے کرن
اے وطن اے وطن

تیری آبادگیاں مہسکتی رہیں
تیری راہیں فضا میں چمکتی رہیں
مکراتے رہیں تیرے کوہ و دمن
اے وطن اے وطن
اے وطن اے وطن

میرے اپنے لوگو!

(جنگی قیدیوں کی واپسی پر)

میں بھی اوروں کی طرح
جانپ در آیا تھا
کہ میں ان آنکھوں کو ان چہروں کو دیکھوں
جو گئے سال گئے تھے
تو نہ واپس آئے
میں بھی آنکھوں کے چراغوں کو جلائے
انہیں رستوں پہ کھڑا تھا

مرے اپنے میرے پیارے لوگو
انہیں رستوں پہ جہاں
ہجر کی تاریک گھڑی
یوں قضا بن کے کھڑی تھی
کہ ٹلے گی ہی نہیں
میں بھی اوروں کی طرح
ہجر کی دہلیز پہ استادہ رہا
آتے جاتے ہوئے موسم
انہیں گلیوں سے گزرتے ہوئے
اک پل کو بٹھرتے
تو یہ کہتے

”ابھی وہ رُت نہیں آئی“

ابھی وہ رُت نہیں آئی“

میں مگر شوق کی دہلیز پہ استادہ رہا

کہ میری طرح کئی ہجر زدہ دل

کئی روتی ہوئی آنکھیں

کئی بسمل جانیں

آتے جاتے ہوئے جھونکوں کو صدا دیتی تھیں

کوئی پینام؟

کسی کشتہ بیداد کے نام

اور خاموش ہوائیں جیسے

عمر بجھتے ہوئے شعلوں کی بڑھا دیتی تھیں

ہر کوئی نقش بدیوار

سر راہ گزار

ایک سی سب کی طلب

ہر کوئی حرف بلب

اُو

بس ابھی جاؤ

کہ کبھی دن تو پھریں بے سرور مانوں کے

کہ کبھی زخمِ سلیں چاکِ گریبانوں کے
”ندیایں سوکھ گئیں
شوق میں طوفانوں کے“

اور اب ساعتِ دیدار
جب آئی ہے تو کیا دیکھتا ہوں
آنے والے سفرِ درد سے لوٹے ہیں
تو ان کے پیکر

اتنے بے رنگ ہیں بے جان ہیں
جیسے کبھی زندہ ہی نہ تھے

ان کے ہاتھوں میں
کوئی پرِ حسیمِ تپراں
نہ کوئی مشعلِ تاباں

نہ وہ پندارِ دل و جاں
جو مرے خواب کی تعبیر لگیں
ان کے قدموں میں ابھی تک

وہ گرانی ہے

کہ پابستہ زنجیر لگیں
آنے والے مجھے انساں نہیں تصور لگیں
میں تو آیا تھا
کہ دیکھوں گا انھیں
جو میری طرح مرے ہم وطنوں کی مانند
درد کی آگ میں ڈھل کر بھی تو انا ہوں گے
نئی سچ دھج سے
نئی سمت روانہ ہوں گے
ان کے جسموں میں مگر
خوں کی رتن بھی تو نہیں
ایسے ویران ہیں چہرے
کہ انھیں اپنی اسیری کا
قلق بھی تو نہیں

سلام اُس پر

حسین !

اے میرے سر بیدہ

بدن دریدہ

سدا ترا نام برگزیدہ

میں کر بلا کے لہو دشت میں تجھے

دشمنوں کے زرخ میں

یتخ در دست دیکھتا ہوں

میں دیکھتا ہوں
کہ تیرے سارے رفیق
سب مہنوا
بھی جانفروش
اپنے سروں کی فصلیں کٹا چکے ہیں
گلاب سے جسم اپنے نونوں میں نہا چکے ہیں
ہو اے جانکاہ کے بگولے
چراغ سے تابناک پھرے بجھا چکے ہیں
مسافر ان رو و فائلٹ لٹا چکے ہیں
اور اب فقط تو
زمین کے اس شفق کدے میں
ستارہ صبح کی طرح
روشنی کا پرچم لیے کھڑا ہے
یہ ایک منظر نہیں ہے

اک داستان کا حصہ نہیں ہے

اک واقعہ نہیں ہے

یہیں سے تاریخ

اپنے تازہ سفر کا آغاز کر رہی ہے

یہیں سے انسانیت

نئی رفعتوں کو پرواز کر رہی ہے

یہیں آج اسی کر بلا میں

بے آبرو۔ نگوں سر

شکست خوردہ نجل کھڑا ہوں

جہاں سے میرا عظیم مادی

حسین کل سرخرو گیا ہے

یہیں جاں بچا کر

فنا کے دلدل میں جاں بلب ہوں

زمین اور آسمان کے عز و فخر

سارے حرام مجھ پر

وہ جاں لٹا کر

منارۂ عرش چھو گیا

سلام اُس پر

سلام اُس پر

ترانہ


لبوں پہ اہل امن کے
لہو ترنگ ہی سہی
حد سے جنگ ہی سہی
پلو کہ دشمنوں کا یہ گھمنڈ
توڑ دیں
جو ماتھ ہم پہ ظلم کے اُسٹے
مروڑ دیں

غنیم پر یہ عرصہٴ حیات
تنگ ہی سہی
عدو سے جنگ ہی سہی
جنگ ہی سہی

کہاں گیا ہے تو
مرے دیار کو پکار کر
جو حوصلہ ہے کچھ اگر تو سامنے سے وار کر
اگر جو اب نِخستِ تنگ ہے
تو تنگ ہی سہی
عدو سے جنگ ہی سہی
جنگ ہی سہی

نہ چاہتے تھے ہم مگر
یہ امتحاں بھی ہو چلے

کہاں ہے شکرِ تم
کہ آگے ہیں منچلے
اسی کی خاک اسی کے خوں سے
۔ لالہ رنگ ہی سہی
عدو سے جنگ ہی سہی



احمد فراز اردو زبان کے ایک ممتاز اور منفرد شاعر ہیں ان کی شاعری گذشتہ دس پندرہ سال میں کچھ اس طور آگے بڑھی ہے کہ وہ فیض احمد فیض کی شعری روایت کے اہم شاعر تسلیم ہو چکے ہیں۔ فیض صاحب کے جیتے جی اس معجزہ کا ظہور اس امر کا ثبوت ہے کہ حالات کس قدر سنگین ہو چکے ہیں فیض صاحب نے لیلائے وطن کو حسین تر بنانے کے لیے جو مسلسل جدوجہد کی ہے فراز نے اس جدوجہد میں مقدور بھر حصہ لیا ہے۔ فراز آہستہ آہستہ ایک ایسے مقام پر آ پہنچے ہیں جہاں شاعری وطن اور وطن شاعری کی یک جان دو قالب ہو چکے ہیں۔

محمد علی صدیقی